

# अयोध्या ग्रीन सिटी में मिलेंगी विश्वस्तरीय हाईटेक सुविधाएं

■ वीएन दास, अयोध्या

अयोध्या में आवास विकास परिषद द्वारा विकसित की जा रही ग्रीन फील्ड टाउनशिप परियोजना के कार्यों में तेजी लाई जा रही है। परियोजना के प्रभारी अधिशासी अभियंता अमन त्यागी ने बताया कि दो माह के भीतर आवासीय भूखंडों और मल्टी-स्टोरी फ्लैट्स का पंजीकरण शुरू किया जाएगा। ग्रीन सिटी में विश्व स्तरीय सुविधाएं मिलेंगी, जिसमें अंडरग्राउंड ड्रेनेज और इलेक्ट्रिक डक्ट सिस्टम शामिल हैं। इस पर 218 करोड़ रुपये की लागत आएगी।

## निर्माण कार्यों में तेजी

आवास विकास के सचिव और आयुक्त डॉ. बलकार सिंह ने अधिकारियों को निर्देश दिया कि सभी कार्य तय समय सीमा में पूरे किए जाएं। एनएचएआई द्वारा बनाए जाने वाले अंडरपासों का कार्य भी जल्द शुरू करने के निर्देश दिए गए हैं। उन्होंने बताया कि अभी तक गुजरात, उत्तराखंड, गोवा, और महाराष्ट्र जैसे चार प्रांतों के भवनों के लिए भूमि आवंटित की गई है। अन्य प्रांतों की मांग पर भी जमीन आवंटित की जाएगी। उन्होंने बताया कि आईआईटी रुड़की इस परियोजना की डिजाइनिंग कर रहा है। अधिकांश हिस्सों की डिजाइनिंग पूरी हो चुकी है, जिससे बिजली लाइन के लिए डक्ट, सड़कों का निर्माण और ड्रेनेज का काम तेज गति से हो रहा है।

आवासीय  
भूखंडों व मल्टी  
स्टोरी फ्लैट्स  
का पंजीकरण  
जल्द शुरू होगा

₹218 करोड़  
से  
बनेगा अंडरग्राउंड  
ड्रेनेज व इलेक्ट्रिक  
डक्ट सिस्टम

आईआईटी  
रुड़की  
कर रहा है  
परियोजना की  
डिजाइनिंग

4 प्रांतों के  
प्रदेश  
भवन के  
लिए भूमि  
आवंटित



## परियोजना एक नजर में

- 1850 एकड़ में विकसित की जा रही परियोजना
- डक्ट और ड्रेनेज सिस्टम अंडरग्राउंड
- हरियाली और क्लीन लुक पर जोर
- स्कूल, कॉलेज, अस्पताल और पार्क की सुविधा

## ग्रीन सिटी की सुविधाएं

ग्रीन फील्ड टाउनशिप में विश्वस्तरीय सुविधाएं जैसे स्कूल, कॉलेज, अस्पताल, पार्क और कर्माधिकारी प्लॉट्स होंगे। पूरे क्षेत्र में हरियाली का विशेष ध्यान रखा जाएगा। टाउनशिप

में बिजली और टेलीकॉम के सभी तार अंडरग्राउंड होंगे, जिससे यह एक क्लीन और मॉडर्न लुक देगा। इस योजना को तीन वर्षों में पूरा करने का लक्ष्य रखा गया है।